

سالانہ رپورٹ

مرکزی انجمن خدام القرآن لاہور

جو انجمن کے سالانہ اجلاس منعقدہ ۲۳ مارچ ۶۸۸ میں پیش کی گئی

مرتب: ملک محمد بشر - معتمد انجمن

XXX

بِسْمِ اللّٰهِ الرَّحْمٰنِ الرَّحِیْمِ

صدر مؤسس مرکزی انجمن خدام القرآن لاہور، جناب ڈاکٹر اسرار احمد صاحب
اور معزز اراکین انجمن!

میں مرکزی انجمن خدام القرآن لاہور کے اس سولہویں اجلاس عام کے موقع پر انجمن کی
سالانہ رپورٹ برائے سال ۱۹۸۷ء پیش کرنے کی سعادت حاصل کرتا ہوں۔

معزز حضرات! جیسا کہ آپ کو معلوم ہے جناب ڈاکٹر اسرار احمد صاحب انجمن کے مؤسس
ہی نہیں تاحین حیات صدر بھی ہیں (ان شاء اللہ العزیز)۔ لہذا انجمن کا جملہ نظام
توان ہی کی صوابدید اور دیاریات کے مطابق چل رہا ہے البتہ ان کی معاونت اور مشاورت کے لئے
انجمن کے قواعد و ضوابط کی رُو سے ایک چوڑا دہکنی مجلس منتظمہ بھی انجمن کی بیٹیت انتظامیہ کا حصہ
ہے جس کے ۱۲ اراکین کا انتخاب ہر دو سال بعد خفیہ رائے دہی کے ذریعے سالانہ اجلاس عام
کے موقع پر ہوتا ہے اور دو حضرات کو جناب صدر مؤسس نامزد کرتے ہیں۔ موجودہ مجلس منتظمہ
مارچ ۱۹۸۶ء میں وجود میں آئی تھی جس کے اراکین کے اسمائے گرامی درج ذیل ہیں:

۱ - حلقہ مؤسسین اور محسنین

- ۱- جناب افتخار احمد ملک صاحب
- ۲- جناب افتخار احمد صاحب
- ۳- جناب قمر سعید قریشی صاحب
- ۴- جناب محمد بشیر ملک صاحب
- ۵- جناب شیخ محمد عقیل صاحب
- ۶- جناب میاں محمد شہید صاحب

حلقہ مستقل امرکان

۱۔ جناب احسن الدین صاحب
۲۔ جناب ڈاکٹر نسیم الدین خواجہ

۳ حلقہ عام امرکان

۱۔ جناب ڈاکٹر ابصار احمد صاحب
۲۔ جناب پروفیسر اختر الحسن بھٹی
۳۔ جناب الطاف حسین صاحب
۴۔ جناب رحمت اللہ بٹ صاحب

۴۔ نامزد امرکان

۱۔ جناب شاہد احمد عبداللہ صاحب
۲۔ جناب لطف الرحمن صاحب

مجلس منتظمہ کے انتخاب کے بعد صدر مؤسس منتخب اراکین میں سے مختلف شعبوں کی نگرانی کے لئے اعزازی ناظمین نامزد کرتے ہیں۔ سال ۱۹۸۶ء کے انتخاب کے فوراً بعد جو حضرات نامزد کئے گئے ان کے اسمائے گرامی اور شعبہ جات درج ذیل ہیں :

۱۔ ناظم اعلیٰ جناب قمر سعید قریشی صاحب

۲۔ معتمد جناب لطف الرحمن صاحب

۳۔ ناظم بیت المال جناب شیخ محمد عقیل صاحب

۴۔ ناظم مکتبہ و نشر و اشاعت جناب آقذار احمد صاحب

۵۔ محاسب جناب احسن الدین صاحب

دوران سال بعض وجوہات کے پیش نظر اعزازی ناظمین بدلتے بھی رہے لیکن کوئی شعبہ بھی بغیر نگرانی کے نہیں رہا۔

توا عد و ضوابط کے مطابق مجلس منتظمہ کے ماہانہ اجلاس باقاعدگی کے ساتھ ہوتے رہے۔

اور نہ وقت پڑنے پر زائد اجلاس بھی بلائے گئے۔ چنانچہ عرصہ زیر رپورٹ میں بارہ ماہانہ اجلاس

کے علاوہ غالباً ایک بار فوری نوعیت کے کام کے پیش نظر زحمت دی گئی

حضرات توا عد و ضوابط کی رو سے سال میں ایک بار ماہ مارچ یا اپریل میں جملہ وابستگان

انجمن کا ایک اجلاس عام منعقد کیا جاتا ہے۔ چنانچہ آج کا یہ اجلاس انجمن کا سولہواں اجلاس عام ہے۔

سال ۱۹۸۶ء کے اختتام پر وابستگان انجمن کے مختلف حلقوں کے اراکین کی تعداد حسب

ذیل تھی۔

۱۔ حلقہ مؤسّسین ۱۸ - ۳۔ حلقہ مستقل ارکان ۸۴

۲۔ حلقہ محسنین ۱۶۲ - ۴۔ حلقہ عام ارکان ۲۴۲

عرصہ زیر رپورٹ کے دوران محسنین، مستقل ارکان اور عام ارکان کی تعداد میں علی الترتیب ۸۰۱۷ اور ۳۲۳ کا اضافہ ہوا۔ البتہ حلقہ مؤسّسین کی تعداد میں ایک بزرگ رکن جناب شیخ منظور الحق صاحب (اللہ تعالیٰ ان کی مغفرت فرمائے اور اپنے جوار رحمت میں جگہ عطا فرمائے) کے انتقال کے باعث ایک رکن کی کمی واقع ہوئی۔ چنانچہ عرصہ زیر رپورٹ کے اختتام پر مختلف حلقہ جات کے وابستگان کی تعداد مندرجہ ذیل ہو گئی۔

۱۔ حلقہ مؤسّسین ۱۷ - ۳۔ حلقہ مستقل ارکان ۹۲

۲۔ حلقہ محسنین ۱۸۰ - ۴۔ حلقہ عام ارکان ۲۷۶

مرکزی انجمن خدام القرآن لاہور کے مختلف شعبہ جات کی کارگزاری درج ذیل ترتیب کے ساتھ آپ کے پیش خدمت ہے :

- | | |
|----------------------------------|----------------------------|
| ۱۔ مکتبہ مرکزی انجمن خدام القرآن | ۴۔ قرآن اکیڈمی جنرل کلبینک |
| ۲۔ تعلیمی و تدریسی سرگرمیاں | ۵۔ قرآن اکیڈمی دارالمطالعہ |
| ۳۔ قرآن اکیڈمی لاہور | ۶۔ شعبہ حفظ القرآن |

مکتبہ انجمن

مکتبہ مرکزی انجمن خدام القرآن لاہور کے زیر اہتمام جناب صدر مؤسس کی تصانیف و تالیفات کی طباعت و اشاعت و درس قرآن و خطابات عام کی اڈیو/ویڈیو کیسٹس کی تیاری اور تقسیم ماہانہ حکمت قرآن اور ماہانہ پیشق لاہور کی طباعت و اشاعت کا کام ہو رہا ہے۔ عرصہ زیر رپورٹ میں مذکور شعبوں میں کارکردگی کی رپورٹ حسب ذیل ہے :

کتاب کی طباعت و اشاعت

مکتبہ انجمن نے احوال محترم ذوالعقاب صاحب کی تیس سال سے زائد کتب شائع کی ہیں جن میں سے تین ضخیم ترین کتب استقامت پاکستان اور سلسلہ سندھ (چھ ہزار چھ سو کی تعداد میں) 'منہج انصاف نبوی' (تین ہزار تین سو) اور جماعت شیخ لبند (دو ہزار دو سو) اس سال شائع کی گئیں۔ مزید برآں درج ذیل

انسٹرومنٹ سے کرتے ہیں۔ البتہ اس کی کاپیاں مارکیٹ سے بنوائی جاتی ہیں۔ عرصہ زیر رپورٹ میں دو سو اٹھالیس ویڈیو کیسٹس فروخت ہوئیں۔

ماہنامہ حکمت قرآن لاہور

ماہنامہ حکمت قرآن لاہور قرآن مجید کے علم و حکمت کی اعلیٰ علمی سطح پر نشر و اشاعت میں الحمد للہ اہم رول ادا کر رہا ہے۔ اس سال کے دوران اس کی اشاعت باقاعدہ رہی۔ صرف ایک مرتبہ بعض ناگزیر وجوہات کے باعث جولائی اگست کا شمارہ بھی شائع کرنا پڑا۔ کوشش کے باوجود اس کی اشاعت میں کوئی نمایاں اضافہ نہیں کیا جاسکا۔ مالی اعتبار سے پرچہ خسارے میں چل رہا ہے۔ کیونکہ ایک طرف کاغذ کی قیمتیں تیزی سے بڑھ رہی ہیں اور دوسری طرف سرکولیشن میں نمایاں اضافہ نہیں ہو سکا۔

ماہنامہ میناق لاہور

ماہنامہ میناق لاہور جو تنظیم اسلامی کے زیر اہتمام شائع ہوتا رہا جولائی ۲۸۷ میں محکمہ انجمن کو منتقل کیا گیا تھا۔ ہر ماہ الحمد للہ باقاعدگی سے شائع ہوتا رہا ہے۔ فی الوقت چھ ہزار کی تعداد میں طبع ہوتا ہے۔ مالی اعتبار سے یہ پرچہ بھی خسارے میں چل رہا ہے۔ لیکن اس کا شمارہ اس میں شائع ہونے والے اشتہارات سے پورا ہو جاتا ہے۔

آئندہ سال کیلئے اہداف

۱۔ حکمت قرآن کی اشاعت میں اضافہ

حکمت قرآن فی الوقت اڑھائی ہزار کی تعداد میں شائع ہو رہا ہے۔ دوران سال کوشش کی جائے گی کہ اس کی اشاعت پانچ ہزار تک بڑھا دی جائے۔ اس ہدف کو پورا کرنے کے لئے کچھ تجاویز غور میں توقع ہے کہ ان پر عمل پیرا ہو کر ہم اپنے ہدف کو پورا کرنے میں کامیاب ہو جائیں گے۔

۲۔ رسول کامل اور اللہ کی ویڈیو کیسٹس منتقلی

یٹی ویژن پبشر ہونے والے پروگرام رسول کامل کو ایک پرائیویٹ ادارے ٹیلی سٹار کے تعاون سے ویڈیو کیسٹس پر منتقل کر کے مارکیٹ میں لانے کی کوشش آخری مراحل میں ہے۔ توقع ہے

کہ سیرت رسول کے موضوع پر جناب صدر مؤسس کی بارہ تقاریر کا مجموعہ جو گزشتہ سات سال سے ٹیلیوژن کے اسٹور میں بند پڑا تھا انما دہ نام کے لئے انشاء اللہ یکم اپریل ۱۹۸۸ء کو مارکیٹ میں دستیاب ہو سکے گا۔ اس کوشش کی کامیابی کے بعد ٹی وی پروگرام الہدائی کو بھی انشاء اللہ العزیز اسی طرح مارکیٹ میں لایا جائے گا۔

۳۔ ماہنامہ 'میتاق' لاہور کی اشاعت میں اضافہ

ماہنامہ میتاق اس وقت چھ ہزار کی تعداد میں شائع ہو رہا ہے۔ اس سال کے دوران انشاء اللہ اس کی تعداد دس ہزار تک پہنچانے کا ارادہ ہے۔ **وَفَاؤْنَفِيْقِيْ اِلَّا بِاللّٰهِ۔**

تعلیمی و تدریسی سرگرمیاں

دوسالہ تعلیمی اسکیم

۱۔ قرآن الکریم کی دوسالہ تدریسی کورس کے بارے میں سال کے شروع ہی میں مختلف وجوہات کے باعث یہ فیصلہ کر لیا گیا تھا کہ اس اسکیم کو مزید آگے نہ چلایا جائے۔ اس لئے سال اول میں نئے دانش دینے والوں کی پروگرام نہیں تھا لیکن چند حضرات نے اس کورس میں داخلہ لینے کی غرض سے اپنے دفتر سے دو سال کی چھٹی بے لی تھی۔ اس لئے ان کے اسرار اور صدر مؤسس کی ہدایت پر سال اول کی کلاس بغیر کسی تشہیر کے شروع کر دی گئی۔ یہ ایک مختصر سی کلاس ہے اور اس میں تمام طلباء غیر مؤتلف ہیں۔ قرآن الکریم کی دوسالہ تعلیم میں پہلے سال جن طالب علموں کو داخلے دیئے گئے تھے انہوں نے سال اول کامیابی سے مکمل کر لیا اور اس سال ان کی دوسرے سال کی تعلیم کا آغاز ہو گیا۔ اس طرح الحمد للہ کورس کی آئندہ کی سال اول اور سال دوم دونوں کلاسوں میں تعلیم کا سلسلہ اطمینان بخش طور پر جاری ہے۔

قرآن کالج - ایک نئی تعلیمی اسکیم

۲۔ ابتدائی مشکلات اور جو سلسلہ تکلیف آمیز حالات کے باوجود محض اللہ تعالیٰ کے فضل و کرم سے اس سال قرآن کالج کے نام سے انجمن کے نئے تعلیمی منسوبہ کا آغاز ہوا۔ اس اسکیم کے تحت انہوں نے طلباء کو کالج میں داخلہ دے کر انہیں تین سال کے عرصے میں بی۔ اے کی باقاعدہ اور مناسب

تیار ہی کے ساتھ ساتھ عربی زبان اور ترجمہ قرآن و حدیث کا ایک بھرپور نصاب چھایا جائے گا۔
 ابتداءً خیال تھا کہ کالج تعلیمی سال ہر سال شوال سے شروع ہو کر شعبان میں اختتام پذیر ہو اور رمضان
 میں سالانہ تعطیلات ہوں۔ چنانچہ شعبان سن ۱۳۸۶ھ میں پاکستان کے تمام کثیر الاشاعت اخبارات
 کے ذریعہ داخلہ کا اعلان کیا گیا۔ لیکن داخلہ کے لئے رسوا ہونے والی درخواستوں کی تعداد
 بڑی مایوس کن تھی۔ اس کی وجہ یہ باقی گئی کہ اس وقت تمام انٹر کے امتحانات شروع نہیں ہوئے
 تھے چنانچہ فیصلہ کیا گیا کہ کالج کا سال یونیورسٹی کے تعلیمی سال سے ہی منسلک کیا جائے اور دانشوں
 کو اکتوبر ۱۳۸۶ء تک ملتوی کر دیا گیا۔ دوبارہ تمام اخبارات کے ذریعہ داخلہ کا اعلان کیا گیا۔ درخواستوں
 کی تعداد اب بھی مایوس کن تھی لیکن مجموعی تعداد ۴۳ ہو گئی۔ تمام طلباء کو تحریری ٹیسٹ اور انٹرویو
 کے لئے بلایا گیا لیکن صرف ۲۶ طلباء نے اس میں شرکت کی۔ ان میں سے ۲۲ طلباء کا داخلہ منظور
 کیا گیا لیکن کل ۷۱ طلباء نے داخلہ لیا۔ بعد میں دو مزید طلباء کی شمولیت سے کلاس میں طلباء کس
 تعداد ۱۹ ہو گئی ہے۔

مؤرخہ ۱۰ اکتوبر ۱۳۸۷ء بروز جمعہ تعلیم کے آغاز کے سلسلے میں ایک پروتھن تقریب و منا منقہ
 ہوئی جس میں انجمن کے صدر مؤسس محترم ڈاکٹر اسرار احمد صاحب نے طلباء سے خطاب فرمایا۔
 تقریب کے مہمان خصوصی جامعہ اشرفیہ لاہور کے شیخ الحدیث محترم مولانا محمد مالک صاحب مدظلہ العالی
 نے بھی طلباء سے خطاب کیا اور علم خیر فرمائی۔ قرآن کالج کے لئے مولانا نے فرمایا کہ ”یہ محض
 ایک کالج کا قیام نہیں ہے۔ بلکہ جدید علوم کے ساتھ قرآنی علوم کو ہم آہنگ کرنے کی ایک تحریک
 ہے۔ اور یہ تحریک اگر چلنے لگے تو یہ بہت بڑا کارنامہ ہو گا۔“

ربا لیم کی رحمت اور اسی کی نصرت و توفیق کے طفیل قرآن کالج میں تعلیم و تعلم کا سلسلہ
 تسلی بخش انداز میں جاری ہے۔ گزشتہ دنوں انجمن کے صدر مؤسس محترم ڈاکٹر اسرار احمد صاحب
 کے ساتھ ایک خصوصی نشست میں کالج کے تمام طلبہ نے اساتذہ کی کاوشوں اور دلچسپی کے تعلیمی معیار
 پر مکمل اطمینان کا اظہار کیا۔

کالج میں طلبہ کے ماہانہ ٹیسٹ اور ماہانہ باؤنس کا ایک نظام اپنایا گیا ہے۔ باؤنس
 کی ایک کاپی طلباء کے والدین کو براہ راست بھیج دی جاتی ہے اور دوسری کاپی طلباء کو دیدی
 جاتی ہے۔ ان باؤنس کے جواب میں کچھ والدین نے اپنے نیانات کا انبار کیا ہے اور اس

طریق کار کو بہت سہرا ہے۔

خط و کتابت کورس

(۳) وقتاً فوقتاً ہمیں تجویز موصول ہوتی رہتی تھی کہ قرآن کے انقلابی فکر کے فروغ کے لئے انجمن کو خط و کتابت کورس کو بھی ذریعہ بنانا چاہیے۔ چنانچہ فیصلہ کیا گیا کہ انجمن اس سمت میں بھی اپنے سفر کا آغاز کرے اور "قرآن حکیم کی فکری و علمی رہنمائی" کے عنوان سے ایک کورس کا خاکہ تیار کیا گیا۔ فیصلہ کیا گیا کہ اسے آخری شکل دینے سے پہلے مسلم اکادمی لاہور کے روح رواں حافظ نذر احمد صاحب سے راہنمائی حاصل کی جائے جو قرآن مجید کے خط و کتابت کورس کامیابی سے چلانے کا وسیع تجربہ رکھتے ہیں۔ انہوں نے جس خلوص، شفقت اور تندہی ہے ہمارے اس نئے منصوبے میں دلچسپی لی اور راہنمائی کی۔ اس کے لئے انجمن حافظ نذر احمد صاحب کی انتہائی مشکور و ممنون ہے۔ ان کی ہدایات کے پیش نظر اس کورس کے خاکہ میں ضروری ترمیم اور تبدیلی کر کے اسے آخری شکل دی گئی اور دسمبر ۱۹۸۷ء میں اس کے لئے داخلہ کا اعلان کیا گیا۔ الحمد للہ کہ داخلہ کی رفتار انتہائی حوصلہ افزا رہے اور بیرون ملک سے بھی کثیر تعداد میں لوگوں نے داخلہ کی درخواست دی ہے۔ ایک تخمینہ کے مطابق کورس کے پہلے گروپ پر انجمن کا تقریباً ایک لاکھ روپیہ صرف ہوگا۔

شعبہ تصنیف و تالیف

(۴) جامعہ پنجاب شعبہ اسلامیات کے سابق سربراہ محترم حافظ احمد یار صاحب ابتداء سے ہی قرآن اکیڈمی میں جُزوقتی معلم کے فرائض سرانجام دے رہے تھے۔ لیکن اکتوبر ۱۹۸۷ء سے وہ انجمن کو پورا وقت دے رہے ہیں تاکہ تصنیف و تالیف کا بھی کچھ کام ہو سکے۔ ہمیں امید ہے کہ ان شاء اللہ تعالیٰ ۱۹۸۸ء کے دوران اس میدان میں بھی انجمن کی جانب سے کچھ پیش رفت ہوگی۔

ایک اور منصوبہ

ایک صاحب خیر نے وٹن پورہ لاہور میں انجمن کو ایک پلاٹ اس شرط کے ساتھ وقف کیا ہے کہ وہاں قرآنی تعلیمات کا سلسلہ شروع کیا جائے۔ اس جگہ کسی نئے تعلیمی منصوبہ کا مسئلہ

ابھی غور و فکر کے مراحل میں ہے۔ ان شاء اللہ تعالیٰ ۱۹۸۸ء میں اہل میدان میں بھی مناسب پیش رفت کی توقع ہے۔

قرآن الہدی لائبریری

قرآن الہدی کی لائبریری کا قیام اگرچہ الہدی کے قیام کے ساتھ ہی عمل میں آ گیا تھا اسے عملاً لائبریری کی حقیقی صورت ۱۹۸۶ء میں اس وقت ملی جب مسجد کے ترخانے کا بڑا ہال لائبریری کے لئے مختص کر کے اس میں کتابوں کے لئے الماریاں تیار کروائی گئیں اور لائبریری وہاں منتقل کی گئی۔ لائبریری کی منتقلی سے پہلے اس ہال میں دیک سے تحفظ کے مناسب اقدامات کئے گئے اور ایسی کتابوں کو جو کسی بھی وقت دیک وغیرہ سے متاثر ہوئے تھیں لاہور عجائب گھر کے تعاون سے عمل تدخین (Fumigation) سے گزارا گیا۔

کتب

لائبریری کے مجموعہ کتب کا ایک بڑا حصہ محترم صدر مؤسس ڈاکٹر اسرار احمد صاحب، ڈاکٹر شیر بہادر خان جی مرحوم اور پروفیسر یوسف سلیم چشتی مرحوم کے عطیات پر مشتمل ہے۔

لائبریری کے Accession Register کے مطابق ۳۱ دسمبر ۱۹۸۷ء تک لائبریری میں موجود کتب کے تمام مجلدات (Volumes) کی تعداد ۳۷۵ تھی۔

۱۹۸۷ء کے دوران Accession Register میں ۱۲۷۵ کتب کا اندراج

کیا گیا جن میں نصف سے زیادہ ایسی کتب شامل ہیں جو لائبریری میں باقاعدہ اندراج کے بغیر پہلے سے موجود تھیں۔ تاہم نئی کتب کی تعداد قریباً ۵۰۰ ہے۔

حصول کتب کا بڑا ذریعہ عطیات رہا۔ قریباً ۲۰۰ کتب رابطہ عالم اسلامی اور عرب ممالک کے دیگر اداروں سے موصول ہوئیں۔ ان اداروں کو قبل ازیں اس سلسلے میں خطوط تحریر کئے گئے تھے۔ ان اداروں ملک سے عطیات میں زیادہ تر وہ کتابیں شامل ہیں جو محترم صدر مؤسس کو ذاتی طور پر عطیے میں ملتی رہیں اور انہوں نے یہ لائبریری کو عنایت کر دیں۔ بعض عطیات لائبریری کو براہ راست بھی موصول ہوئے۔

سال کے دوران جو کتب خریدی گئیں ان کے تمام مجلدات کی مجموعی تعداد قریباً ۱۰۰ ہے۔

اجراءے گتب

سال کے دوران رکن حضرات کو ۶۴۸ گتب کا اجراء کیا گیا۔ ۳۱ دسمبر ۱۹۸۷ء کو مختلف حضرات کے نام ابرار شدہ گتب کی تعداد ۱۲۵ تھی۔

درجہ بندی اور فہرست سازی

گتب کی باقی ماندہ درجہ بندی (Classification) اور فہرست سازی (Cataloguing) کا کام ۱۹۸۷ء کے وسط میں شروع کیا گیا۔ اس مقصد کے لئے بین الاقوامی نظام درجہ بندی (D.D.C) اور مختلف ملکی لائبریریوں کے نظام ہائے درجہ بندی سے مدد لے کر ایک جامع درجہ بندی سیکم تیار کی گئی، جس کی روشنی میں گتب کو درجہ بندی اور فہرست سازی کے کام کا آغاز ہوا۔ سال کے آخر تک اس کام کا دو تہائی حصہ مکمل ہوا۔

رسائل و جرائد

لائبریری میں موصول ہونے والے ماہی، ماہوار، پندرہ روزہ اور ہفت روزہ رسائل و جرائد کی مجموعی تعداد ۸۰ سے متجاوز ہے۔ چند ایک غیر معیاری جرائد کے سوا باقی تمام رسائل و جرائد کا باقاعدہ اندراج رکھا جاتا ہے اور سالانہ یا ششماہی فائلوں کی صورت میں محفوظ رکھا جاتا ہے۔ ڈاک میں موصول نہ ہونے والے یا کسی وجہ سے گم ہو جانے والے پرچے دوبارہ منگوانے کا بندوبست کیا جاتا ہے۔

اخبارات کی کم از کم چھ ماہ کی مرتب فائیں محفوظ رکھی جاتی ہیں۔ نیز اخبارات کے جمعہ میلزین اور اہم ایڈیشنوں کی فائیں الگ سے ترتیب دی جاتی ہیں۔ تمام اخبارات میں سے انجمن تنظیم کی دعوت سے متعلق خبریں اور مضامین، نیز اہم ملی مسائل سے متعلق مضامین کے تراشے فائل کئے جاتے ہیں۔

اشاریہ 'میشاق' و 'حکمت قرآن'

۱۹۸۷ء کے آخر میں لائبریری کے زیر اہتمام "میشاق" کا پانچ سالہ اشاریہ (برائے

۱۹۸۳ء تا ۱۹۸۷ء اور "حکمت قرآن" کا ایک سالہ اشاریہ (برائے ۱۹۸۷ء) ترقیب دیا گیا جو دونوں ماہناموں کے دسمبر ۱۹۸۷ء کے شماروں میں شامل اشاعت کرنا گیا تھا۔

ویڈیو فلمیں

لاہور میں وقتاً فوقتاً دینی، علمی اور تاریخی موضوعات پر ویڈیو فلمیں دکھانے کا بھی اہتمام کیا جاتا ہے۔ اس مقصد کے لئے ایک ریجنل ٹیلیوژن لائبریری میں رکھا گیا ہے۔

قرآن اکیڈمی مہنرن کلینک

قرآن اکیڈمی کلینک کو قائم ہونے چار سال بیت چکے ہیں۔ الحمد للہ کلینک کے پیش نظر کام مستقل مزاجی کے ساتھ جاری ہے۔ روزانہ شام عصر تا عشاء کے اوقات اس کے لئے مختص ہیں۔ قرآن اکیڈمی کے قرب وجوار میں رہنے والے درمیانی طبقہ سے متعلق اکثر حضرات اس کلینک سے استفادہ کرتے ہیں۔

سال ۱۹۸۷ء کے آغاز ہی سے ڈاکٹر عرف رشید کو ان کی تدریسی اور تنظیمی ذمہ داریوں کے باعث کلینک کی ذمہ داری سے فارغ کر دیا گیا تھا اور ان کی جگہ ڈاکٹر نجیب الرحمن کی خدمات حاصل کر لی گئی تھیں۔ موصوف نے ۱۹۷۵ء میں کنگ ایڈورڈ میڈیکل کالج سے گریجویشن کیا اور پھر سات سال کے لئے ایران کے ایک سرکاری ہسپتال میں بطور ریڈیڈنٹ میڈیکل آفیسر کام کیا۔ بعدہ پاکستان منتقل ہو گئے۔ ہماری انجمن کے مقاصد کے ساتھ ہم آہنگی محسوس کرتے ہوئے اپنی خدمات قرآن اکیڈمی جنرل کلینک کے لئے پیش کر دیں۔ آغاز سال ہی سے انتہائی تندہی اور مستعدی کے ساتھ اپنی خدمات انجام دے رہے ہیں۔ ڈاکٹر عرف رشید کا تعلق امراض چشم کے علاج معالجے کی حد تک کلینک کے ساتھ اب بھی قائم ہے۔ یاد رہے کہ شعبہ امراض چشم سے متعلق تمام Medical Equipments ایک صاحب خیر کی جانب سے کلینک کے لئے دو سال قبل ہی مہیا کر دیا گیا تھا۔

قرآن اکیڈمی جنرل کلینک بہت ہی معمولی ادائیگی کے عوض اہلیانِ قرب وجوار کو علاج معالجے کی سہولت فراہم کرتی ہے۔ مشورہ کے لئے الگ سے کوئی فیس نہیں لی جاتی۔ اوسطاً دو دن کی معیاری دوائی کے لئے دس یا بارہ روپے وصول کئے جاتے ہیں جو قرب کی دوسری کلینکس کی نسبت

بہت کم ہیں۔ البتہ اگر بعض قیمتی ادویات تجویز کی جائیں تو مرصض کی حیثیت کو پیش نظر رکھتے ہوئے ان کی قیمت بھی وصول کی جاتی ہے۔

سال ۱۹۸۷ء کے دوران تقریباً چار ہزار مرصضوں نے کلینک سے استفادہ کیا۔ آمد و خرچ کا حساب کتاب ذیل میں درج ہے :

۱۔ مرصضوں سے آمدہ کل رقم (مکیم جنوری تا ۳۱ دسمبر ۱۹۸۷ء)	۳۱۶۶۴/-	روپے
۲۔ ادویات وغیرہ پر خرچ شدہ کل رقم	۱۱۰۹۹/-	"
۳۔ ڈاکٹر اور ڈسپنسر کی تنخواہ	۲۰۷۸۷/-	"
۴۔ دیگر متفرق اخراجات	۵۵۲/-	"
۵۔ میڈسین اسٹاک ۳۱ دسمبر ۱۹۸۶ء	۲۶۵۵/-	"
۶۔ " " ۳۱ دسمبر ۱۹۸۷ء	۳۶۰۵/-	"

مرصضوں سے آمدہ کل رقم میں سے ڈاکٹر صاحب اور ڈسپنسر کی تنخواہ، دیگر اخراجات اور میڈسین کے اسٹاک کے فرق کو منہا کر کے سال ۱۹۸۷ء کے دوران مرکزی انجمن خدام القرآن لاہور نے قرآن اکیڈمی کلینک پر مبلغ ایک ہزار آٹھ صد چوبیس روپے (-/۱۸۲۴ روپے) خرچ کئے۔

قرآن اکیڈمی دارالمطالعہ

جامع مسجد قرآن اکیڈمی کے اس سلسلہ میں جہاں پہلے پوسٹ آفس کی برانچ قائم تھی۔ ۱۳ جولائی ۱۹۸۷ء سے ایک ذیلی دارالمطالعہ و کیسٹ/کتب لائبریری کی بنیاد رکھی گئی۔ اس دارالمطالعہ و لائبریری کے لئے اردو/انگریزی کے روزنامے، مختلف دینی رسائل و جرائد، امیر تنہیم اسلامی کی کتب اور ان کے دروس قرآن مجید و دیگر خطابات کے آڈیو/ویڈیو کیسٹس مرکزی مکتبہ انجمن خدام القرآن اور قرآن اکیڈمی کی لائبریری سے مہیا کئے جاتے ہیں۔ روزانہ کم از کم چھ اخبارات (۴ اردو و ۲ انگریزی) جو دن کے وقت قرآن اکیڈمی لائبریری میں پڑھے جا چکے ہوتے ہیں، نماز عصر کے فوراً بعد نئے دارالمطالعہ میں لائے جاتے ہیں اور دوسرے دن صبح واپس کر دیئے جاتے ہیں۔

اس انسانی انتظام کی ضرورت یوں محسوس ہوئی کہ اکثر اوقات کئی اصحاب دور دراز علاقوں

سے انجمن کے دفاتر بند ہو جانے کے بعد ہماری کتب اور خاص طور پر محترم ڈاکٹر صاحب کے نئے اور پرانے خطابات کے کیٹس کے حصول کے لئے آتے۔۔۔ اور اس طرح مکتبہ کے شب اور بعد از وقت آنے والے حضرات کو مشکل پیش آتی رہی۔ اس بات کے پیش نظر اور ملازمت و کاروباری حضرات کی سہولت کی خاطر اس دارالمطالعہ کے اوقات کار روزانہ عصر تا عشاء اور جمعہ المبارک کے دن بعد از نماز جمعہ رکھے گئے ہیں۔ اور یہی فرصت کے اوقات لوگوں کے اخبارات، کتب و رسائل، جرائد کے ایک پیکون ماحول میں مطالعہ کے لئے موزوں سمجھے گئے۔ اور اب تک کامیابی کے ساتھ جاری ہیں۔

ان انتظامات کی تشہیر پہلی دفعہ بذریعہ ہینڈ بلز (Hand Bills) اور پھر بعد از خطبہ جمعہ اعلانات میں ہوتی رہی۔ اب بفضلِ تعالیٰ یہ دارالمطالعہ اور لائبریری وہ مقاصد پورے کر رہے ہیں جن کے لئے انہیں قائم کیا گیا تھا۔

دارالمطالعہ اور لائبریری تین حصوں پر مشتمل ہے۔

۱۔ ان میں سب سے بڑا شعبہ آڈیو ویڈیو کیٹس کا ہے جس کا بذریعہ رکنیت بھرپور استعمال کیا جا رہا ہے۔ اس وقت ہمارے پاس ایک مکمل سیٹ الہادی ۲۰ سیٹ دورہ ترجمہ قرآن (رمضان المبارک ۱۹۸۵ء) اور دو سیٹ نشر القرآن کیٹس سیریز کے ہیں۔ متذکرہ بالتمام کیٹس اور نشر القرآن سیریز کا ایک سیٹ اراکین لائبریری کو عاریتاً برائے سماعت و واپسی دیئے جاتے ہیں اور دوسرا سیٹ برائے فروخت موجود رہتا ہے۔

۲۔ مزید برآں ۲۷ عدد ویڈیو کیٹس (عظیہ از جناب شجاعت علی خاں) اراکین کے استفادہ کے لئے رکھے گئے ہیں۔ یہ سیٹ محترم ڈاکٹر صاحب کے اندرون و بیرون ملک دروس قرآن مجید اور مختلف موضوعات کے خطابات پر مشتمل ہے۔ ان کیٹس کو کو بہت پسند کیا گیا ہے اور ان کی مانگ بڑھ رہی ہے۔

مکتبہ انجمن خدام القرآن کی نارت کردہ کتب و کتابچوں کے تین مکمل سیٹ ادارہ کو فراہم کئے گئے ہیں۔ ان میں سے ایک سیٹ کی تمام کتب دارالمطالعہ کے شیفس پر درجہ کے مطالعہ کے لئے رکھی گئی ہیں۔ یہ دارالمطالعہ سے باہر نہیں لے جانی جاسکتیں۔ دوسرا

سیدنی شیخے کی الماریوں میں دکشاں انداز کے ساتھ برائے فرزندت لگا رکھا ہے اور
 تیسرا سیٹ فروخت شدہ کتب کی فوری تبدیلی کے لئے موجود رہتا ہے۔
 ج۔ دارالطباعہ کا تیسرا شعبہ تازہ اخبارات اور ملک بھر کے مشہور ماہناموں اور وقتاً فوقتاً شائع ہونے
 والے رسائل و جرائد کے ساتھ آرام دہ نشستوں پر ان سب حضرات کے لئے ریڈنگ
 روم کی سہولت مہیا کر رہا ہے جو دارالطباعہ کے باقاعدہ راکھین کی فہرست پر نہیں
 ہیں۔

شعبہ حفظ القرآن

قرآن الکریم کے پیش نظر کرنے والے توفیقاً تو فی الواقع یہ ہے کہ اعلیٰ تعلیم یافتہ اور ذہین نوجوان
 اپنی پوری زندگی کو خدمت قرآن کے لئے وقف کریں۔ تاہم جامع القرآن (قرآن الکریم کی بات
 مسجد کی منہ بہت سے عرصہ تین سال سے حفظ القرآن کا شعبہ الحمد للہ بہت کامیابی کے ساتھ تندرست
 قرآن میں مصروف ہے۔ جامعہ مدنیہ کے سابق استاد جناب قاری محمد سعید صاحب اس
 شعبہ کے انچارج ہیں اور انتہائی محنت اور تندرستی کے ساتھ اس بابرکت خدمت میں مصروف ہیں
 شعبہ حفظ میں جنوری ۸۷ء تا دسمبر ۸۷ء اوسطاً تعداد طلبہ ۲۵ رہی ہے۔ کل پانچ طلبہ نے
 سال ۸۷ء کے دوران حفظ مکمل کر لیا۔ قارئین کی دلچسپی کے لئے تفصیل درج کی جا رہی ہے۔

نمبر	طلباء کے نام	سر	اسکول کی تعلیم	عرصہ بہرہ حفظ قرآن
۱	حافظ محمد کاشف	۱۰ سال	مکمل ۱۰ پیچم	۱۳ ماہ ۱۰ یوم
۲	حافظ محمد عاطف	۱۲	مکمل	۱۶
۳	حافظ محمد ناصر	۱۵	مکمل	۱۸
۴	حافظ محمد براء	۹	دوم	۱۲

روزانہ شام عشر تا مغرب کے اوقات (سوائے جمعہ المبارک کے) نافذ کلاس کے لئے مختص
 ہیں جس میں گروپس کے نمائندے کے رہنے والے بچے نافذ قرآن کی تعلیم حاصل کرتے ہیں۔ دوران

سال سات طلباء و طالبات نے نافذہ قرآن نکل کیا ہے۔ اوسطاً اس کلاس میں طلباء و طالبات کی تعداد ۲۵ رہتی ہے۔

حضرات محترم! مرکزی انجمن خدام القرآن لاہور کے مختلف شعبہ جات کی سالانہ کارگزاری پیش کرنے کے بعد اب میں چاہتا ہوں کہ چند متفرق نوعیت کے امور آپ کے گوش گزار کر دوں جو ہمارے پیش نظر اصل ہدف ”یعنی قرآن حکیم کی تعلیمات کو اعلیٰ علمی و فکری پیمانے پر پیش کرنا“ کے ضمن میں انجام دیئے گئے۔

یقیناً آپ کے علم میں ہو گا کہ انجمن کے زیر اہتمام ہر سال قرآن کانفرنس یا محاضرات قرآنی کی مختلف نشستیں منعقد ہوتی ہیں۔ عموماً ان نشستوں کے لئے ’جناح ہال‘ لاہور کا انتخاب کیا جاتا ہے تاہم دوبار قرآن اکیڈمی کی جامع مسجد کو بھی یہ شرف حاصل ہوا کہ یہ مجالس وہاں منعقد ہوئیں۔ ارضِ پاکستان کے چوٹی کے دانشور حضرات اور علمائے کرام کو بالخصوص ان مجالس کے لئے زحمت دی جاتی رہی ہے، یہ سراسر اللہ تعالیٰ کا شکر اور فضل ہے کہ ہر قسم کے گروہی تعصبات کو بالائے طاق رکھتے ہوئے مختلف مکاتب فکر کے علماء ہمارے ساتھ تعاون فرماتے رہے، گذشتہ سال اہل حدیث کے جتید عالم جناب شاہ بدیع الدین صاحب پرنسپل اور بریلوی مکتب فکر کے نماز عالم دین جناب مفتی محمد حسین نعیمی صاحب نے بھی اس روایت کو برقرار رکھتے ہوئے انتہائی وسعت قلبی کے ساتھ اپنے اپنے خیالات پیش کئے۔ واقعہ یہ ہے کہ امت مسلمہ کے تمام مسائل کا صرف اور صرف ایک ہی حل ہے اور وہ یہ کہ آپس کے تمام اختلافات اور گروہی تعصبات کو پس پشت ڈال کر کتاب اللہ کو اصل سہارا متصور کرتے ہوئے اسی کو مضبوطی کے ساتھ تقام لیں لیجئے آیت قرآنی :

وَأَعْتَصِمُوا بِحَبْلِ اللَّهِ جَمِيعًا
وَلَا تَفَرَّقُوا

”تم سب مل جل کر اللہ کی مضبوط رسی (قرآن حکیم) کے ساتھ چمٹ جاؤ اور باہم تفرقہ میں مت پنا“

غالباً یہی وہ مفہوم ہے جس کو علامہ اقبال اپنے شعر میں بیان فرمایا ہے :

سے ایک ہوں مسلم حرم کی پاسبانی کے لئے

نیل کے ساحل سے لے کر تاجنجاک کا شہر

اور عہد بستان رنگ دبو کو توڑ کر ملت میں گم ہو جا

قرآن اکیڈمی کے پیش نظر کرنے کا اصل کام 'یہ ہے کہ ہمارے معاشرے میں زیادہ سے زیادہ اعلیٰ تعلیم یافتہ نوجوان ایسے نکل آئیں جو تعلیم و تعلم قرآن کے لئے اپنی زندگیاں وقف کر دیں۔ الحمد للہ اب ہمارے پاس کئی نوجوانوں کی ایسی کھیپ موجود ہے جو ارض لاہور میں مختلف مقامات پر ہفتہ وار درس کے ذریعے اللہ تعالیٰ کے نازل کردہ ابدی ہدایت یعنی قرآن حکیم کی تعلیمات کو عام کر رہے ہیں۔

اسی مقصد کو سامنے رکھتے ہوئے قرآن اکیڈمی کے ساتھ ساتھ قرآن کالج، کے منصوبے پر عمل شروع کیا گیا۔ ۱۹۷۸-۱۹۷۹۔ آتا ترک بلاک نیو گارڈن ٹاؤن، لاہور میں ایک قطعہ اراضی جو لگ بھگ پونے چھ کنال پر مشتمل ہے، ایل ڈی اے سے حاصل کیا گیا اور جنوری ۱۹۷۷ء میں اس کی تعمیر شروع کر دی گئی۔ اس پورے منصوبے پر تخمینہ لگ بھگ ساٹھ لاکھ روپے ہے ہم نے محض اللہ تعالیٰ کی تائید اور بھروسے پر اس منصوبے کا آغاز کر دیا (السَّخِيُّ مِثًا وَ الْاِثْمَامُ مِنَ اللّٰهِ) شروع ہی میں انجمن کے محدود ذرائع اس خرچ کے متحمل نہ ہو سکے لہذا

مجلس منتظر کے ارکان کے فیصلہ پر ایک Fund Raising Lunch

کا اہتمام کیا گیا جس کے لئے پرنسپل کونٹی نینٹل ہوٹل میں اہتمام کیا گیا۔ الحمد للہ یہ پروگرام توقع سے کہیں بڑھ کر کامیاب رہا۔ اور وابستگان انجمن کے ساتھ ساتھ دیگر حضرات نے بھی مبلغ ایک ہزار روپے خرچ کر کے کارڈ حاصل کئے۔ صدر مؤسس کا تفصیلی خطاب "ہم اور ہمارا کام" کے عنوان سے ہوا۔ اس پروگرام کے نتیجے میں کارڈوں کی فروخت کے عوض مبلغ دو لاکھ تریس ہزار روپے حاصل ہوئے جبکہ ہوٹل کے اخراجات کل انیس ہزار روپے تھے۔ گویا مبلغ دو لاکھ چونتیس ہزار روپے قرآن کالج کی تعمیر کے فنڈ میں اکٹھے ہوئے۔



افتابہ

حضرات گرامی!

مرکزی انجمن خدام القرآن لاہور کے سالہ ۱۹۸۸ء کے کارگزاری آپ حضرات پڑھ چکے ہیں۔ ہمارے کاوشوں میں جو کچھ بھی خیر ہے وہ خالص اللہ تعالیٰ کے توفیق و نصرت کے مرہونے منت ہے اور جو کچھ بھی کوتاہیاں رہ گئیں ہیں وہ یقیناً ہمارے نقوس کے شرارت کے باعث ہیں۔ اللہ تعالیٰ ہمیں اخلاص نیت کے دولت سے نوازے اور راہ مستقیم پر گامزن رکھے آپ سے ہم جہاں نیک دعاؤں کے درخواست کرتے ہیں وہاں اس کے بھی خواہشمند ہیں کہ آپ ہمیں اپنے قیمتی مشوروں سے ضرور نوازتے رہیں اور کلام اللہ کے تعلیمات کو اعلیٰ ترین علمی و فکری سطح پر پیش کرنے میں اپنے مالے کو فرج کرنے کے ساتھ ساتھ اپنا قیمتی وقت بھی ہمیں ضرور دیں۔

قرطاس آمد و خرچ دوران سال ۱۹۸۷ء

تفصیل آمدن

۱۰,۸۴,۰۴۰/-

۱۱,۷۲۵/-

۱۹,۵۳,۳۳۱/-

۸۰,۰۰۰/-

۸,۰۰۰/-

وصولی عطیات

عطیات تعمیراتی فنڈ قرآن اکیڈمی

عطیات تعمیراتی فنڈ قرآن کالج آڈیٹوریم

ابتدائی زرتعاون محسنین

ابتدائی زرتعاون مستقل ارکان

تفصیل اخراجات

۷,۶۴,۲۹۷/-

۲,۷۰,۳۹۶/-

۸,۶۶,۲۰۴/-

۲,۱۷,۸۳۶/-

تعمیراتی اخراجات برائے قرآن کالج و آڈیٹوریم

تعمیراتی اخراجات برائے قرآن اکیڈمی

دیگر کل نوعیت کے اخراجات

اخراجات انجمن منہا ہونے کے بعد آمدن

(تفصیل بلبنس شیٹ میں ملاحظہ کی جاسکتی ہے)

